धार्मिक अंधविश्वासों के संशोधक-- 


मार्टिन लूथर 


हमारे देश में धर्म की बडी महिमा है। अधिकांश देशों के 
निवासी तो कहते हैं कि संसार में धन ही सब कुछ है, उसी के लिए 
को उद्योग करना चाहिए। पर यहाँ ऐसे लोगों की ही 
है जो 'धर्म को जीवन का सार बतलाते हैं। हम लोग 
आरंभ से ही “धर्मो रक्षति रक्षित:“ जैसे शास्त्र-वाक्यों को सुना 
करते हैं और यह भी विश्वास करते हैं कि धर्म ही इहलोक और 
परलोक में मनुष्य का सच्चा सहायक है। यही कारण है कि 
'धर्म-भावना' ने भारतीय समाज को ऐसा ओत-प्रोत किया है कि यह 
कहावत प्रसिद्ध हो गई है--“एक हिंदू का जन्म से लेकर मृत्यु तक 
का समस्त जीवन धर्म पर ही आधारित होता है।“ 
वास्तव में यदि हम अपने शास्त्रों में बतलाये “बोडश 
धर्म-संस्कारों” पर विचार करें तो निश्चय हो जाता है कि उपर्युक्त 
कहावत में कुछ भी अतिशयोक्ति नहीं है। हमारे जन्म लेने से पहले 
ही गर्भाधान, सीमंत आदि संस्कार आरंभ हो जाते हैं और फिर 
'नामकरण' विद्याध्ययन' 'उपनयन' आदि संस्कार होकर अंत में 
मरणोत्तर संस्कार” भी बहुत अधिक विधि-विधान 2 किया 
जाता है। आज चाहे इन सस्कारों का रूप विकृत हो जाने से लोग 
उनके वास्तविक महत्त्व से अनजान हो गये हैं और केवल लकीर 
पीटने की तरह नाममात्र को कुछ रस्म अदा कर देते हैं, पर यदि 
इन 'धर्म- संस्कारों" के स्वरूप और क्रम पर विचार किया जाय तो 
स्पष्ट विदित होता है कि हमारा जीवन निश्चय ही धर्म द्वारा 
अनुशासित है और यदि हम सच्चे अर्थों में उसका पालन करें तो 
हमारा मानव-जन्म सार्थक हो सकता है। 
पर समय का एक मुख्य लक्षण 'परिवर्तनशीलता' भी माना 
गया है और इसके प्रभाव से हमारे सांसारिक व्यवहारों की तरह 

धार्मिक विधि-विधानों में भी अंतर पड़ता रहता है। समय आता है 
कि हम उसके लाभकारी और समयोपयोगी रूप को भूलकर कुछ 
निरर्थक रस्मों का ही पालन करने लग जाते हैं और अपने मन में 
समझते रहते हैं कि हम 'धर्माचरण' करते तो हैं ! इस तथ्य को 
ध्यान में रखते हुए भारतवर्ष के सभी प्राचीन मनीषियों ने अपनी 
रचनाओं में सबसे पहले 'धर्म' की व्याख्या कर दी है और यह स्पष्ट 
कह दिया है धर्म का एक प्रत्यक्ष और सबकी समझ में आ सकने 
वाला लक्षण यह है कि उसके द्वारा मनुष्य का लोक और परलोक 
दोनों में सदा-सर्वदा कल्याण ही होता है। उदाहरणार्थ 'वैशेषिक 
दर्शन' के आरंभ में ही कहा गया है-- 
“यतोध्भ्युदयनि:श्रेयससिद्धिस धर्म:।“ 

अर्थात “जिसके द्वारा संसार में सब प्रकार कल्याण और 
उन्नति हो और परलोक में मोक्ष की प्राप्ति हो वही धर्म है।” इसकी 
व्याख्या करते हुए कहा गया है कि “धर्म से ही लोक-कल्याण की 
सिद्धि होती है। जहाँ धर्म न होगा, वहाँ पाप-कर्मो के कारण श्रेष्ठ 
कर्मों की तरफ मन की प्रवृत्ति नहीं हो सकती और लोकाचार अर्थात्‌ 
अतिथि-सत्कार, सदाचार, अहिंसा आदि कर्मों का पालन भी नहीं हो 
सकता। पाप-कर्मों से तो दुःख ही मिलता है। पापियों के घर का 
वातावरण भी बूित रहता है और वहाँ दुष्कर्मों का साम्राज्य होने से 
कभी कल्याण के दर्शन होते ही नहीं।” मनुस्मृति (मानव-धर्मशास्त्र) 
और अन्य धर्म-ग्रंथों में भी इस धर्म का मुख्य लक्षण यही बताया 
गया है कि जिस मार्ग का अनुसरण करने से चिरस्थायी सुख और 
आंतरिक शांति प्राप्त हो, वही धर्म है। 


धर्म में 5 मन 

पर | और ज्ञानी पुरुषों के सिद्धांत और उपदेश को 
सुनकर भी अनेक हक ष्य अपने स्वार्थ की पूर्ति के लिए अर्थ का 
अनर्थ करके धार्मिक विधि-विधानों में हानिकारक परिवर्तन करने में 
संकोच नहीं करते। पुराणों में एक कथा आती है कि अति प्राचीन 
काल में लोग वन, जंगल, खेतों आदि से जिन फल, फूल और खाने 
योग्य बीजों को इकट्ठा करते थे, उन्हीं का एक अंश यज्ञाहुति के 

रूप में देवताओं को भी भोग लगा देते थे। बाद में कुछ लोग 
मांसाहारी हो गये और मांस की ही 8 ति देने लगे। 

इस कार्य को तामस भावापन्न और आध्यात्मिकता के विपरीत 
समझ कर ऋषियों ने इसका विरोध किया। इस पर सब लोग एक 
कद राजा के पास इसका निर्णय कराने गये। मांसाहारियों में राजा 

अनेक अनुयायी भी थे, इसलिए उसने उनके पक्ष में निर्णय कर 

दिया और जनता में 'मांसाहुति' का इतना अधिक प्रचार हो गया कि 
अनेक यज्ञों में तो साक्षात्‌ कसाईखाने का-सा दृश्य दिखलाई पडने 
लगा। बी बा दशा का सुधार करने के लिए महात्मा बुद्ध और 
महावीर ने प्रयतत किया। आरंभ में उनको कुछ सफलता 
प्राप्त हुई, पर स्वार्थी व्यक्तियों ने फिर देवी की पूजा के नाम पर 
बलिदान की प्रथा प्रचलित कर दी और आज अनेक मंदिरों में 
नवरात्रि के अवसर पर 8 की धारा बह जाती है। 

इसी प्रकार स्वाथी और अंधविश्वासों के प्रचारक धर्म में 
विकृति करते रहते हैं। वे उत्तम से उत्तम नियमों में धीरे-धीरे ऐसा 
परिवर्तन ला देते हैं कि वह लाभकारी होने की अपेक्षा हानिकारक 
सिद्ध होने लग जाता है और जनता के नैतिक पतन का कारण बन 
जाता है। ऐसे ही लोगों ने धर्म की ऐसी छीछालेदर की कि दिवाली 
के उपलक्ष्य में जुआ खेलना, होली के अवसर पर अश्लील गालियाँ 
बकना, शिवरात्रि पर भाँग और गाँजा का सेवन करना भी 'धर्म का 
अंग' मान लियां गया। 8 ने आज तक कितने लोगों को 
पतनोन्मुख बनाकर पाप-मार्ग पर चलाया होगा, उनकी गिनती नहीं 
की जा सकती। 
ईसाई-धर्म में भ्रष्टाचार की पराकाष्ठा-- 

जो दुर्दशा हमारे देश में धर्म की देखने में आती है, वही 
योरोप में किसी समय ईसाई धर्म की हो गई थी। यह कहने की 
आवश्यकता नहीं कि महात्मा ईसा के उपदेश दया, क्षमा, उदारता, 
भ्रातभाव आदि पर आधारित अत्यंत धर्मानुकूल और कल्याणकारी 
थे। उन्होंने सेवा और परोपकार को ही परम धर्म बतलाया और 
त्याग पर इतना अधिक जोर दिया कि धनवान्‌ व्यक्तियों को स्वर्ग 

में जा सकने के सर्वथा अयोग्य घोषित कर दिया था। उन्होंने उच्च 
स्वर से कहा--'सुई की नोक (छेद) में होकर ऊँट का निकल जाना 
भले ही संभव हो जाए, पर धनवान्‌ व्यक्ति स्वर्ग के द्वार में होकर 
भीतर नहीं घुस सकता !” उनका आशय यही था कि अधिक धन 
प्रायः अन्याय, अत्याचार, भ्रष्टाचार के द्वारा ही कमाया जाता है और 
फिर उसके फलस्वरूप मनुष्य में अनेक दुष्प्रवृत्तियाँ और दुर्व्यवहार 
उत्पन्न हो जाते हैं, इसलिए बुद्धिमान्‌ धर्मात्मा मनुष्य को उससे शुरू 
से ही सावधान रहना चाहिए। 

..... कुछ समय तक तो महात्मा ईसा के उपदेशों का प्रभाव लोगों 
पर बना रहा और अनेक धनवानों के पुत्रों ने सर्वस्व त्यागकर 
गरीबों की सेवा का व्रत ग्रहण कर लिया और वे ही संत (सेंट) 
कहलाये। पर क्रमशः उसमें स्वार्थियों का प्रवेश होने लगा और वे 
ईसाई-साधुओं (पादरियों) का वेष धारण करके धर्म की दुकानदारी 
करने लग गये। जिस प्रकार हिंदू-धर्म में कितने ही पंडित-पुजारियों 
ने ऋषियों के बतलाये अध्यात्म, ज्ञान, उपासना, निष्काम कर्म के 
उच्च सिद्धांतों को अदल-बदल कर केवल बाह्य पूजा-पाठ और 
दक्षिणा देने को ही सबसे बड़ा धर्म बना दिया, उसी प्रकार ये पादरी 
सर्वसाधारण को अपनी पेट-पूजा के अनुकूल धर्म-क्रेयाओं का 
उपदेश देने लगे। उनका वर्णन करते हुए तत्कालीन इतिहासों में 
कहा गया है-- 

“उन दिनों ईसाई मत के नाम 823 से दुराचार समाज में 
फैलाये गये थे। पा] जारी (पादरी) को ही जगतपृज्य और 
बड़ा बतलाते थे। वे लैटिन (प्राचीन भाषा) में पूजा-पाठ और प्रार्थना 
करते थे, जिसका प्रचलित भाषा में उल्था (अनुवाद) करना पाप 
समझा जाता था। वे अपने में दे आई त शक्ति बतलाते थे। वे ईश्वर 
से पाप भी क्षमा कराते थे। यदि ०, मनुष्य पाप करता और उसे 
पादरियों से कह देता तो वे उसे पापमुक्त करा सकते थे। वे इस 
कार्य की फीस (दक्षिणा) लेते थे। 

किसी ने कोई पाप किया और जाकर पादरी से कहा कि 
मुझसे 8 क पाप हो गया है, तो पादरी हुक्म देते थे--“अच्छा माता 
मरियम की मूर्ति के सम्मुख २० दीपक जला दो और यह मंत्र ५० 


यू 
बार जपो।” किसी से कहा जाता था कि जाओ, अमुक तीर्थ की 
यात्रा कर आओ।' पापी से रुपया पाने पर वे उसके पाप को क्षमा 
करने की प्रार्थना ईश्वर से करते थे। धनाढ्य पापात्माओं से वे 
'पाप-विमोचन' (प्रायश्चित) के लिए खूब रुपया लेते थे। सर्वसाधारण 
को उन्होंने विश्वास दिला रखा था कि “वे रुपया लेकर पापियों को 
नरक की यातेना से बचा सकते हैं और नरक में गिरी हुई 
पापात्माओं का उद्धार करा सकते हैं। इस प्रकार उनको खूब 
आमदनी होती थी।” पदक 

इस प्रकार ठगी करने वाले पादरियों का नेता रोम नगर का 
'पोप' था। वह अपने को प्रभु ईसा का खास प्रतिनिधि बतलाता था 
और 'जगतगुरुः होने का दावा करता था। उसने अपने इन 
अनुयायियों की सहायता और तरह-तरह की चालों से अपना प्रभाव 
समस्त योरोप में इतना जमा लिया था कि बड़े-बड़े राजाओं को 
गद्दी पर बैठाना या उतार देना, उसके लिए साधारण बात हो गई 
थी। यद्यपि पोप और उसके अनुयायी उन भमहंतों' के क्वारे 
(ब्रह्मचारी) रहने का नियम था, पर वे पर्दे की आड़ में हर तरह का 
दुराचार करते थे। आजकल हमारे देश के महंतों और साधुओं की 
जो दशा दिखलाई पड़ रही है, उन पादरियों का रहन-सहन और 
आचरण उसी के. अनुरूप था। पक 

इतना ही नहीं, पोप का राजाओं और समस्त बडे अधिकारियों 
पर धार्मिक आधिपत्य होने से वह अपने विरोधियों को कड़ी से कडी 
सजा दिया करता था। उस जमाने में “धर्म! के नाम पर जितने 
व्यक्ति जीवित जला दिये गये अथवा उससे भी कठिन यंत्रणाएँ 
देकर मारे गये, उनकी गिनती कर सकना असंभव है। स्पेन का नाम 
तो इस दृष्टि से बहुत ही बदनाम है। वहाँ 'पोप' की बातों का विरोध 
करने वाले अथवा किसी भी प्रचलित धार्मिक मान्यता पर अविश्वास 
करने वाले व्यक्ति को नई-नई तरह की अमानुषिक यातनाएँ देकर 
मारने का ढंग निकाला गया था। इसका नाम 'इक्वीजिशन' था। 





जन्म और शिक्षा-- 

ऐसे समय में जर्मनी के एक कस्बे--इस्लेवन' में मार्टिन 
लूथर (सन्‌ १४८३ से १४४६ का जन्म हुआ। उनके पिता एक 
साधारण किसान थे, पर उन दिनों गरीबी के कारण लकड॒हारे का 
काम करने लग गये थे। कहते हैं कि बचपन में उनका स्वभाव 
विशेष हठीला और क्रोधी था, इससे वह मारा-पीटा अधिक जाता 
था। उन्हें बहुत छोटी अवस्था में ही पाठशाला भेज दिया गया। वहाँ 
पर गुरुजी भी छड़ी से काम लेने वाले थे। एक बार किसी साधारण 
बात पर लूथर को १५ बेंत की सजा दी गई थी। 

कुछ दिन बाद लूथर के पिता ने लोहे का काम करना आरंभ 
किया और इसमें उनकी आर्थिक दशा कुछ सुधर गईं। % वर्ष की 
आयु में उन्हें नगर के एक हाई स्कूल में अध्ययन करने भेजा गया। 
पर उसका बाप उसे अब भी पूरा खर्च नहीं दे सकता था, क्योंकि 
उसके और भी कई बच्चे थे। इसलिए मार्टिन लूथर को अपना काम 
बडी कठिनाई से चलाना पड़ता था। उस जमाने में जर्मनी में यह 
प्रथा थी कि गरीब विद्यार्थी भिक्षा मॉगकर अध्ययन कर सकते थे। 
यह अवस्था हमारे 0037 ९ गुरुकुल-पद्धति से मिलती थी, जब कि 
गरीब-अमीर सभी को भिक्षा माॉँगकर ही भोजन की 
व्यवस्था करनी पड़ती थी। लूथर भी ऐसा ही करता था। वह धार्मिक 
भजन गाकर 348 माँगता था। उसका स्वर मधुर था और उसके 
मुँह से प्रभु ईसा की लीलाएँ बडी प्रभावोत्पादक लगती थीं। इसलिए 
उसे भिक्षा सुगमता से मिल जाती थी। 

कुछ समय बाद उनके पिता ने पुत्र की कठिनाइयों का हाल 
जानकर, उसे एक अन्य नगर में भेज दिया, जहाँ उनका एक संबंधी 
रहता था, पर उस संबंधी ने भी लूथर की आर्थिक सहायता न की। 
इसके यहाँ भी विवश होकर उसे भिक्षा द्वारा ही गुजारा करना पड़ता 
था। एक दिन तीन घरों पर भिक्षा माँगने पर भी जब उसे खाली 
हाथ लौटना पड़ा, तो वह बड़ा दुखी हुआ और सोचने लगा कि 
ऐसी दशा में वह किस प्रकार पढ़ सकेगा ? जब वह इस प्रकार 
व्यथित हृदय से भगवान्‌ को याद कर रहा था, तो मार्ग में स्थित 

एक घर का दरवाजा खुला और एक महिला बाहर निकली। जैसे ही 
उसकी दृष्टि लूथर पर पडी, वह उसका करुणाजनक भाव देखकर 
बड़ी दुखी हुई और उसे घर में ले जाकर भिक्षा दी। वह लूथर के 
धार्मिक भजनों और ईश-प्रार्थना को सुनकर इतनी प्रसन्न हुई कि 
उसने अपने पति मिस्टर कोटा से कहकर लूथर के भोजन-वस्त्र 
का स्थायी प्रबंध अपने यहाँ ही कर दिया। लूथर ने इसे ईश्वर का 
बहुत बड़ा अनुग्रह माना और वह एकाग्र मन से विद्याध्ययन में 
संलग्न हो गये। चार वर्ष में उन्होंने विद्यालय की पढाई समाप्त 
करके सम्मान के साथ परीक्षा पास कर ली। 

आस्तिकता का उदाहरण-- लि 

इस वृतांत से हमको स्वामी विवेकानंद के जीवन की उस 
घटना की याद आती है, जब संसार का यह महापुरुष एक दिन 
अमेरिका के शिकागो नगर में निराश्रय घूम रहा था और सोच रहा 
था कि आज की रात कैसे व्यतीत की जायेगी ? यह एक अभृतपूर 
स्थिति थी। एक विद्या और ज्ञान का भंडार, जिसने स्वेच्छा 
सर्वस्व त्यागकर हिंदू धर्म के उद्धार के लिए सन्यास ग्रहण कर 
लिया था और जो कुछ सप्ताह पश्चात्‌ उसी शिकागो के 
“विश्व-धर्म-सम्मेलन“ में संसार के सर्वश्रेष्ठ धर्म प्रचारक की पदवी 
पाने वाला था, आज यह चिंता कर रहा था कि बिना पैसा-रुपया 
इस धनकुबेर देश की महानगरी में मुझे कौन ठहरने देगा ? फिर भी 
उनको ईश्वर पर पूर्ण विश्वास था। चलते-चलते थककर वे रास्ते के 
एक किनारे बैठ गये। सामने ही एक धनी का विशाल भवन था। 
अकस्मात्‌ उसका दरवाजा खुला 23383 गहस्वामिनी ने पास आकर 
स्वामी जी का परिचय पूछा। वह घर ले गई और उनके 
ठहरने व भोजन आदि की सुव्यवस्था कर दी। 
लूथर और विवेकानंद दोनों ही संसार के महापुरुष हैं। लूथर 

ने भिक्षा मॉगकर ज्ञान-संग्रह किया और उसके द्वारा ईसाई धर्म को 
भ्रष्टता और दुराचार से मुक्त करके, उसे संसार में फैलने योग्य 
बना दिया। यही कारण है कि आज चार सौ वर्ष से अधिक बीत 
जाने पर भी वह ईसाईयों के 'प्रोटेस्टेंट' संप्रदाय का आचार्य माना 





व 
जाता है और करोड़ों मनुष्य उसको मस्तक नवाते हैं। विवेकानंद ने 
भी विधर्मियों के आक्रमणों से जर्जरित और विदेशों में 'कुख्यात' 
हिंदू-धर्म का झंडा फिर से संसार भर में फहरा दिया। उनके महान 
त्याग और निस्वार्थ सेवा-धर्म का ही यह परिणाम है कि उस भिक्षा 
मॉँगने वाले संनन्‍्यासी की शताब्दी अनेक देशों में मनाई जाती है और 
भारतवर्ष क॑ अंतिम भूमिखंड--कन्याकुमारी में उनका स्मारक 
निर्माण किया गया है। 
इन दोनों ईश्वर के भरोसे रहने वाले महापुरुषों को विपत्ति- 
काल में ठीक एक तरह से आकस्मिक सहायता मिलने की घटना में 
यद्यपि कोई चमत्कार नहीं है, तो भी यह स्वीकार करना पड़ता है 
कि जो ईश्वर पर आंतरिक विश्वास रखते हैं उनको दैवी सहायता 
और रक्षा भी प्राप्त होती रहती है। आस्तिकता की शक्ति कम नहीं 
है, आवश्यकता यही है कि हमारा मनोभाव सच्चा और सरल हो। 
लूथर का महान्‌ त्याग-- 

विद्यालय की परीक्षा पास करके लूथर कानून का अध्ययन 
करने अस्फर्ट यूनिवर्सिटी में दाखिल हो गया। अब उसका पिता भी 
उसे कुछ सहायता देने लगा था, क्योंकि वह चाहता था कि मेरा 
पुत्र एक नामी वकील बनकर है रुपया पैदा करे, जिससे घर की 
हालत सुधरे। विश्वविद्यालय में भी लूथर की योग्यता, परिश्रम और 
सच्चाई को देखकर सब अध्यापक तथा सहपाठी प्रसन्न रहते थे। 
पर इस समय भी वह अपने धार्मिक कर्तव्यों को नहीं भूला था। 
कानून के अध्ययन में काफी परिश्रम करते हुए भी वह कई घंटे का 
समय ईश्वर-प्रार्थाा और भजन-गाने में लगाता था। उसका कहना 
था कि ईश्वर की उपासना के द्वारा ही वास्तविक अध्ययन होता है। 

विद्यालय के पुस्तकालय में एक दिन उसे 'बाइबिल” की 
पुस्तक मिल गई। उस समय छापने की कला का आविष्कार हुए 
थोड़े ही दिन हुए थे। और छपी हुई बाइबिल इस प्रकार गली-गली 
में नहीं मिलती थी, जैसी कि आज देखने में आती है। जिस प्रकार 
हमारे देश में आज से सौ-डेढ़ सौ वर्ष पूर्व हस्त-लिखित ग्रंथों का 
प्रचार होने से उनका मिल सकना कठिन होता था और वेद, स्मृति 


। धार्मिक अधव्श्वासों के संथोधक--गरार्टिन लूथर | [ ६ _] 
आदि प्रमुख ग्रंथों का तो दर्शन होना भी सौभाग्य की बात समझी 
जाती थी, वही हालत उस समय योरोप में थी। एक तो उस समय 
इतनी बड़ी पुस्तक का छप सकना ही अत्यंत परिश्रम-साध्य था 
और दूसरे वह केवल लैटिन भाषा में थी, जिसके जानने वाले बहुत 
कम होते थे। जिस प्रकार हमारे यहाँ के धर्म-व्यवसायी पंडितों” ने 
वेद और शास्त्रों को देशी भाषाओं में अनुवाद करना पाप बतलाया 
था और राजा राममोहन राय जैसे सुधारकों ने जब वेद और 
उपनिषदों के कुछ अंशों का अनुवाद कराके छपवाया, तो उनको 
धर्म का अपराधी और जाति बहिष्कृत घोषित कर दिया था, वही 
हालत योरोप के पादरियों की थी। वे इस पुस्तक को जहाँ तक 
संभव था सर्वसाधारण की पहुँच से बाहर रखते थे और उसके नाम 
पर स्वयं ही मनमाना उपदेश देकर लोगों को अपना अनुयायी बनाये 
रखने का प्रयत्न करते रहते थे। 

इसलिए पुस्तकालय में बाइबिल को देखकर लूथर बड़ा प्रसन्न 
हुआ और बार-बार ईश्वर को धन्यवाद देने लगा। वह बड़े मनोयोग 
से उसे पढ़ने और मनन करने लगा। इसके आगे उसे खाने-पीने की 
भी याद नहीं रहती थी। बाइबिल के द्वारा उसे धर्मतत्त्वत की 
वास्तविकता का ज्ञान होने लगा और उसने अपना जीवन उसी के 
अनुकूल बनाने का निश्चय कर लिया। लूथर के साथी अनेक 
विद्यार्थी उसे 'बाइबिल' पढ़ने में इतना तल्लीन. देखकर उसकी हँसी 
करते थे और कहते थे कि इस पुस्तक ने गिरजाघरों में बड़े-बड़े 
अनर्थ किये हैं, इसे पढ़कर क्या करोगे ? 

पर लूथर के बाइबिल पढने और पादरियों के पढने में बड़ा 
अंतर था। वे केवल दिखावे के लिए ऐसा करते थे और उनकी बातों 
को धन कमाने का साधन बनाते थे, जबकि लूथर उसके द्वारा 
महापुरुष ईसा के जीवनदाता दैवी उपदेशों और उनके दैवी आदर्श 
को ग्रहण करता था और विचार करता था कि वह भी किसी दिन 
अपने ज्ञान और शक्ति का उपयोग धर्म की सेवा के लिये ही 
करेगा। 





धर्म के लिए जीवन अर्पण-- 

लूथर ने अपने साथियों के हँसी-मजाक की तरफ कुछ ध्यान 
न दिया और वह नियमित रूप से धार्मिक अध्ययन भी करता रहा। 
जब अंतिम परीक्षा का अवसर आया, तो उसने पढ़ने में इतना 
अधिक परिश्रम किया कि वह बीमार पड़ गया। बीमारी इतनी 
भयंकर थी कि उसने अपने बचने की आशा छोड दी। एक दिन 
कोई वृद्ध पादरी उससे मिला और उसकी अवस्था देखकर बड़ा 
दुखी हुआ। लूथर ने कहा कि “अब तो मेरा इस दुनिया से चलने 
का समय आ पहुँचा है।“ इस पर वृद्ध ने उसे आशीर्वाद देते हुए 
कहा--नहीं बेटा ! ऐसा विचार मत करो। ईश्वर को तुम्हारे हाथ से 
अभी संसार का बहुत उपकार कराना है।“ 

बीमारी से अच्छा होकर जब फिर पढने का उद्योग करने 
लगा, तो एक दूसरी विपत्ति में पड़ गया। उस जमाने में अधिकांश 
व्यक्ति तलवार साथ में लेकर चला करते थे। लूथर भी एक दिन 
तलवार लेकर अपने संबंधियों से मिलने गया, तो अकस्मात्‌ तलवार 
म्यान से निकल कर पैर पर गिर पडी। इससे पैर घायल हो गया 
और उससे बहुत खून निकलने लगा। पीड़ा और भय से लूथर 
बेहोश हो गया। एक डॉक्टर से उसका इलाज कराया गया, तब कई 
दिन में वह चोट ठीक हर | 

इन आपत्तियों को सहन करते हुए भी लूथर ईश्वर पर 
विश्वास करके फिर अध्ययन में लग गया और सन्‌ १५०५ में उसने 
एम० ए० की परीक्षा पास कर ली। उस जमाने में इतनी विद्या प्राप्त 
कर लेना बहुत बड़ी बात मानी जाती थी। इसलिए उपाधि प्रदान के 
अवसर पर बडी खुशी मनाई गई और अनेक व्यक्ति जलती मशाल 
लेकर उसका सम्मान करने के लिए आये। उसका सार्वजनिक रूप 
से स्वागत किया गया। इसके पश्चात्‌ लूथर कानून का पूर्ण ज्ञान 
प्राप्त करने के लिए विशेष अध्ययन करने लगा और उसमें भी उसे 
अच्छी सफलता प्राप्त हुई। 

अब दो-एक घटनाएँ ऐसी हुई, जिनसे लूथर का धर्म-सेवा 
और त्याग का भाव और भी दृढ़ हो गया। उसका एक घनिष्ठ मित्र 


| क्र्मिक अधविश्वासों के संशोधक- मार्टिन लूथर | 


'अलेक्सिस' नाम का था। वह बड़ा सज्जन और सहृदय युवक था। 
एक दिन किसी ने उसे मार दिया। लूथर को अपने मित्र की मृत्यु 
पर बड़ा शोक हुआ और साथ ही मन में यह विचार भी उत्पन्न हुआ 
कि किसी दिन सहसा मेरा भी अंत हो सकता है। इस घटना से 
संसार की क्षणभंगुरता की भावना उसके हृदय पर अंकित हो गई। 

दूसरी बार जब वह अपने घर से विद्यालय की तरफ जा रहा 
था तो रास्ते में बड़े जोर का तुफान आया। बड़े भयंकर शब्द से 
बादल गरजने और बिजली कडकने लगी। अकस्मात्‌ उसके सामने 
ही बिजली जमीन पर गिरी और उसे जान पड़ा मानो प्रलयकाल आ 
गया। उसने ईश्वर से प्रार्थना की यदि मेरे प्राण बच जायेंगे तो मैं 
अपने को तेरी सेवा में अर्पण कर दूँगा। ५ 

लूथर की मनौती अन्य लोगों के समान केवल मुँह से कहने 
की नहीं थी, वरन्‌ शीघ्र ही उसने उसे कार्य रूप में परिणत कर 
दिखाया। कहाँ तो वह कानून की विशेष योग्यता प्राप्त करने में 
संलग्न था, जिससे उसके घर वालों तथा मित्रों को आशा थी कि 
वह शीघ्र ही राज्य-मंत्री के पद तक पहुँच जायगा और कहाँ सब 
कुछ त्यागकर वह पादरियों के आश्रम में प्रविष्ट होकर पूरा 
ससारत्यागी बन गया। इस बात से उसका पिता बड़ा दुःखी हुआ, 
क्योंकि उसने भविष्य के लिए बड़ी-बड़ी आशायें लगा रखीं थीं। 
उसके मित्रों ने भी उसे बहुत समझाया कि इस प्रकार वैरागी बन 
जाने से जीवन निकम्मा हो जायेगा, पर उसने परमेश्वर के सामने 
जो प्रतिज्ञा की थी, उससे पीछे हटना हरगिज स्वीकार न किया। 

पर पादरियों के आश्रम में भी लूथर को वह त्याग-भावना 
और हृदय की शुद्धता दिखाई न दी, जिसकी खोज में वे घरबार को 
त्याग कर यहाँ आए थे। पादरियों में से दो-चार ही ऐसे थे, जिनका 
ध्यान ईश्वर की तरफ लगा था और जिनका आचरण पवित्र माना 
जा सकता था। अन्यथा सभी ईश्वर और आत्मा की चिंता करने के 
बजाय शरीर की चिंता अधिक करते थे। जब वे लूथर को 
ईश्वर-चिंतन और धार्मिक ग्रंथों का अध्ययन करते देखते तो 
कहते--“केवल ईश्वर-चिंतन से काम न चलेगा, पहले अपनी 
दाल-रोटी की चिंता करो।“ 

उन लोगों का ध्यान इसी प्रकार की तुच्छ बातों की तरफ 
लगा देखकर और प्रायः ऐसे ही विषयों पर वार्तालाप करते सुनकर 
लूथर को उनकी स्थिति पर शोक होता था। फिर भी उनकी 


आज्ञानुसार वे दरवाजा खोलना और बंद करना, कमरों में झाड़ू 


लगाना, गिर्जाघर को धोना आदि छोटे काम भी 22342 से करते थे। 
एक उच्च शिक्षित व्यक्ति का, जो अभी तक का 
शानदार जीवन व्यतीत कर रहा हो, स्वेच्छा से ऐसी दास-वृत्ति को 
स्वीकार कर लेना कोई साधारण त्याग न था। 

इन कार्यों के साथ लूथर को भिक्षा माँगकर भोजन-सामग्री भी 
लानी पड़ती थी। वे जितने अधिक अध्ययनप्रिय थे, आश्रम निवासी 
अन्य पादरी उतने ही भोजनप्रिय थे। वे सदा यही कहा करते 
थे--“अजी, पढ़ने-लिखने में क्या रखा है ! बढ़िया खाने की चीजें 
और रुपया लाओ, जिससे आश्रम को लाभ पहुँचे।” लूथर ऐसे 
विचारों को बहुत निकृष्ट समझते थे, तो भी उनके आदेश को 
मानकर झट भिक्षा की झोली कंधे पर रखकर चल देते। फिर भी 
उनका अधिक समय ईश्वर-भजन और बाइबिल पढ़ने में लगता था। 
साथ ही वे व्रत भी करते रहते थे। एक बार चार दिन तक लगातार 
व्रत रखा। दूसरी बार सात सप्ताह तक सोना छोड़ दिया। इस 
प्रकार की तपस्या द्वारा उनका उद्देश्य अपने मन और शरीर को 
अधिकाधिक शुद्ध बनाना था, जिससे उनकी धार्मिक भावना 
अविचल और एक सच्चे साधु के योग्य हो सके। 

इस प्रकार दो वर्ष तक धर्म-सेवा के कठिन मार्ग पर चलकर 
उनको गा (पादरी) की पदवी प्राप्त डे | उन्होंने अपने मन में 
विचार कि इस अवसर पर पिता के असंतोष को दूर करके 
उन्हें प्रसन्न करने की चेष्टा की जाय। इस निमंत्रण को पाकर घर 
वाले उत्सव में आए और सब लोग प्रेम से मिले। जब लूथर के 
वैराग्य के संबंध में चर्चा हुई, तो एक पादरी ने पिता से कहा--"आप 
बड़े सौभाग्यशाली हैं अब जैसा पुत्र हुआ। लोग सांसारिक 
धन-मान के पीछे दौडते हैं, पर इसने उस सबको पाकर भी 
धर्म के कठिन मार्ग को अंगीकार किया।“ इस पर पिता ने नाराज 
होकर कहा--“महाराज ! इन बातों को रहने दीजिये ! क्या बाइबिल 

में यह नहीं लिखा है कि युवा पुत्र को अपने माता-पिता की सेवा 
करनी चाहिए ?” इस समय लूथर की आयु २४ वर्ष की हो चुकी 
थी। उन्होंने पिता की बात का प्रतिवाद तो नहीं किया, पर वे अपने 
मार्ग पर ही चलते रहे और दो वर्ष बाद उनको 'पादरी' की पदवी 
गई। हे 
रे इसके पश्चात्‌ उनको (िटनबर्ग' के विश्वविद्यालय में 
दर्शनशास्त्र का प्राध्यापक नियुक्त किया गया। लूथर इस उच्च पद 
पर काम करते हुए भी एक छोटी कोठरी में ही रहते थे और 
त्यागमय जीवन बिताते थे, क्योंकि उनको साधु-जीवन प्रिय जान 
पड़ता था। कुछ दिन बाद वे बाइबिल पढ़ाने लगे। उनका 25820 धर्म 
संबंधी ज्ञान इतना गंभीर और तथ्यपूर्ण था कि उनके विद्यार्थियों की 
संख्या निरंतर बढ़ने लगी और उनका नाम दूर-दूर तक प्रसिद्ध हो 
गया। कितने ही अध्यापक भी उनका भाषण सुनने आते थे और 
उनसे नये विचार और धर्म के तथ्यों को ग्रहण करते थे। 
एक विद्वान्‌ उनके विचारों से बहुत प्रभावित हुआ और उसने 
अपनी मित्र-मंडली में कहा--“यह युवक ईसाई धर्म की बड़ी उन्नति 
करेगा और उसमें बहुत कुछ परिवर्तन उत्पन्न करने वाला भी सिद्ध 
होगा।” यद्यपि धर्म संबंधी जो भी बातें लूथर कहते थे, उनको अन्य 
अनेक लोग भी जानते थे, पर अंतर यह था कि जो वे कहते थे 
उस पर हृदय से विश्वास भी करते थे। यह हृदय की शुद्धता 
कथनी तथा करनी की एकता में ही होती है, जो किसी व्यक्ति के 
उपदेशों को प्रभावशाली बना देती है। 
लोगों ने लूथर से प्रार्थना की कि आप गिर्जाघर में जनता को 
उपदेश दिया करें। पहले तो लूथर ने अपने को इस उत्तरदायित्व के 
अयोग्य बतलाकर इनकार कर दिया, पर जब अनेक व्यक्ति आग्रह 
करने लगे, तो वे एक छोटे गिर्जाघर में भाषण करने लगे। उनके 
उपदेशों को सुनकर इतनी भीड़ इकट्ठी होने लगी कि उस गिर्जा में 
बैठना असंभव हो गया। तब उनके भाषणों की व्यवस्था एक बड़े 
स्थान में की गई। 





ह 
रोम-यात्रा और शंका उत्पन्न होना-- 

अभी तक लूथर प्राचीन धर्म के अनुयायी थे और 'पोप' में 
बडी श्रद्धा रखते थे। उनकी बड़ी इच्छा थी कि एक बार “धर्मपुरी 
रोम' की यात्रा करके 'पोप' के दर्शन करें। उस समय धार्मिक जगत्‌ 
में फैले हुए ढोंग और भ्रष्टाचार का उनको अधिक पता नहीं था 
और वे सबको अपनी ही तरह शुद्ध-हृदय समझते थे। 

सन्‌ १५१० में उनको एक धर्म संबंधी निर्णय के लिए रोम 
जाने को कहा गया। इससे उनको बडी प्रसन्नता हुई। रास्ते में जब 
वे पादरियों के एक मठ में ठहरे, तो देखा कि वहाँ के निवासी बड़े 
ठाठ-बाट से रहते हैं और धार्मिक नियमों की कुछ परवाह नहीं 
करते। साधु-आश्रमों के नियमानुसार शुक्रवार को निरामिष-भोजन 
ग्रहण करना आवश्यक माना जाता था, पर वे खुल्लम-खुल्ला इसका 
उल्लंघन करते थे। जब लूथर ने इस तरफ उनका ध्यान आकर्षित 
किया, तो वे बड़े नाराज हुए और दरबान द्वारा कहलाया--“आप 
चुपचाप यहाँ से चले जायें अन्यथा हानि उठानी पडेगी।” लूथर तो 
बज धर्मान्विषी थे, तुरंत अपना डेरा-डंडा उठाकर यहाँ से रवाना हो 
गये। 

जब वे रोम के समीप पहुँचे, तो उन्होंने बडी श्रद्धा से दंडवत्‌ 
करके कहा--“पवित्र रोम ! तुझको प्रणाम है !“ उन्होंने बड़े ही 
भक्ति-भाव से ईसाइयों की उस 'काशी नगरी' में प्रवेश किया। एक 
पादरी ने उनसे कहा--“लूथर ! देखो, यह वही सोपान है, जिस पर 
चढ़कर प्रभु ईसामसीह स्वर्ग सिधारे थे। इसका नाम 'पाईलेट 
स्टेअर' है। इसका अभी तक यह प्रभाव है कि 'पोप” जिस किसी को 
इस पर चढ़ा देते हैं, उसक॑ समस्त पाप दूर हो जाते हैं और वह 
निश्चय ही स्वर्ग चला जाता है।” लूथर इस “काशी-करवट” के 
समान मुक्ति प्राप्त कराने वाली गप्प को सुनकर भी रोम के पादरी 
के सामने नतमस्तक हो गये और स्वयं भी उस सोपान पर चढ़ने 
की इच्छा करके उसके पास गये। पर उसी समय उनको ऐसा जान 
पड़ा कि अंतरिक्ष में से कोई कह रहा है--“लूथर ! तुम किस 

भ्रमजाल में पड़े हो ! यह सब यहाँ के पंडे-पुजारियों की माया है।” 
बेचारे लूथर संकुचित होकर वापस चले आये। 

इस प्रकर की दो-चार घटनाओं के फलस्वरूप साधु-आश्रमों 
की लीलाओं को देखकर लूथर का अनन्य विश्वास अधिकांश में 
कु हो गया। वे जिस भक्ति-भाव और श्रद्धा के साथ रोम में 

हुए थे और उसकी धूल को उन्होंने जिस प्रेम से मस्तक पर 
धारण किया था, रोम से समय उसका चिह्न भी नहीं रह गया। 
वरन्‌ उनके मुख से ये उद्गार निकले--“इस पापपूर्ण रोम में 
कौन-कौन घृणित पापाचरण नहीं होते ! यह एक भयानक नारकीय 
भूमि है, जहा पापों की ही सरिता प्रवाहित हो रही है।' 

रोम से विटनबर्ग आकर वे अपने शिक्षण कार्य में फिर से लग 
गये। इस अवसर पर उनका जो भाषण हुआ, वह इतना प्रभावशाली 
था कि सब लोग मुग्ध हो गये और 'इलेक्टर' (मुख्य व्यवस्थापक) 
तो इतना प्रसन्न हुआ कि उसने इनको डी० डी० (धर्माचार्य) की 
सर्वोच्च उपाधि देने का प्रस्ताव किया। लूथर ने कहा--“श्रीमान्‌ ! 
इसके लिए आप किसी योग्य व्यक्ति को खोजिये। मैं इस योग्य 
कदापि नहीं है ।” पर लोगों ने इसे नहीं माना और सर्वसम्मति से 
उनको डी० डी० की उपाधि प्रदान कर दी गई। 

सन्‌ १५१२ में लूथर को विटनबर्ग में “धार्मिक वक्ता” का पद 
दिया गया। उनका कार्य यह था कि बाइबिल की जो बातें यथार्थ हैं, 
उनका उपदेश करें और पाखंडियों ने जो भ्रमजाल फैला रखा है 
उसका खंडन करें। लूथर ने एक वर्ष में ही इस काम को इतनी 
सफलता से प्रा किया कि अनेक संत-पुरुष उनके पास आने-जाने 
लगे। जब 'इलेक्टर' का एक मंत्री बाहर गया, तो लूथर को ही 
उसके स्थान पर काम करना पड़ा। इस समय वे संघों' का निरीक्षण 
करते थे। पर अब उनका काम ९०. गया था और उन्होंने 
लिखा कि यह कार्य दो सहायकों के बिना पूरा नहीं हो सकता। 

जिस समय ३2 इस प्रकार सत्य धर्मानुयायियों की एक 
मंडली बना रहे थे धर्म का झंडा ऊँचा करने में संलग्न थे, 
विटनबर्ग में महामारी फैल गई। ३ को -संख्या इतनी बढ़ गई कि 
अधिकांश नागरिक उस स्थान को होकर बाहर चले गये। पर 





६ 
लूथर वहाँ से नहीं हटे। उन्होंने उस समय अपने एक मित्र को 
कस मुझे विटनबर्ग से हट जाने की सलाह दी है, पर मैं 
अन्य लोगों के चले जाने पर भी यहीं पर ठहरा रहूँगा। मेरा 
'धर्म-भाव' मुझे अपने कर्तव्य से हटने की सम्मति नहीं देता। जब 
तक परमपिता परमेश्वर मुझको नहीं बुलाता, तब तक मेरी कोई 
हानि नहीं हो सकती। मेरा आशय यह नहीं है कि मुझे मृत्यु से भय 
नहीं लगता, पर मेरा विश्वास है कि ईश्वर मेरी रक्षा करेगा।” अपने 
व्यवहार ३8:3४ ने यह सिद्ध कर दिया कि मनुष्य केवल पूजा-पाठ 
और धर्म-चर्चा कर लेने से सच्चा धार्मिक नहीं बन सकता, वरन्‌ 
समय आने पर सेवा-कार्य द्वारा भी उसे अपने ईश्वर-भक्त होने का 
प्रमाण देना चाहिए। 


अंधविश्वासों का निराकरण-- 

अब वह समय आ पहुँचा कि लूथर धर्म के सत्य नियमों का 
प्रचार करके अंधविश्वासों का खंडन करें। उस समय यह कार्य बड़े 
दुस्साहस का था, क्योंकि 'धर्म” में जरा नुक्ताचीनी करने वाला 
व्यक्ति बड़े पादरियों की आज्ञा से तुरंत अग्नि-कुंड में भस्मीभूत कर 
दिया जाता था। पर एक तो लूथर इस समय देश-प्रसिद्ध विद्वान 
बन गये थे, स्वयं एक बहुत बड़े पादरी की पदवी को प्राप्त कर चुके 
थे और उनके अनेक अनुयायी और सहयोगी भी तैयार हो चुके थे, 
इसलिए उन्होंने तत्कालीन ईसाई धर्म में फैली अनेक कुप्रथाओं, 
अंधविश्वासों और शकुन आदि की अत्यधिकता आदि का खंडन 
करना आरंभ किया। उनके उपदेश का सारांश यह था कि--“जब 
मनुष्य को स्वयं ही अपने भले और बुरे कर्मों का फल निश्चित रूप 
से भोगना पड़ता है और कर्म-भोग कराने का यह कार्य परमेश्वर के 
सिवा और कोई कर नहीं सकता, तो फिर इतनी अंध-परंपराओं को 
मानने की क्या आवश्यकता है ? उद्धार का मार्ग तो यही है कि हम 
पाप-कर्मों से बचें और जो पाप-कृत्य अब तक बन पड़े हैं, उनके 
लिए परमेश्वर से क्षमा माँगते रहें। 

इस विषय की विशेष व्याख्या करने के लिए उन्होंने शास्त्रार्थ 
के निमित्त ६६ विषय निर्धारित किये। इनमें धर्म संबंधी अनेक भूलों 


[_ धार्मिक अधक्िश्वारों के संशोघक--मार्टिन लूथर | 
का भी समावेश था। सबसे बड़ी बात यह कही गई थी कि मनुष्य 
अपने सत्कर्मों द्वारा स्वयं मुक्ति प्राप्त कर सकता है। पाठक देखें 
कि सत्य की खोज करने पर लूथर भारतीय-धर्म के 2 के 
समीप ही जा पहुँचे। अपने कर्मों का फल निश्चित रूप से पाना और 
अपनी ेत्त का अधिकार अपने हाथ में होना, हिंद -धर्म का अटल 
सिद्धांत है। यह 22028 सरी है कि लूथर के जमाने की तरह यहाँ भी 
पंडा ७४ और 57 को बहकाकर साधु-संतों' की 
कृपा से ही धर्म और स्वर्ग का सब्ज-बाग दिखलाया करते हैं। 
लूथर ने इस तरह के ढोंग का खंडन किया और दो मुख्य सिद्धांतों 
को सर्वसाधारण के मार्गदर्शन के लिए प्रचारित किया-- 

(१) मनुष्य केवल धर्म-विश्वास रखने से धार्मिक नहीं बन 
जाता, जब वह धर्ममय होकर वैसे कर्म करता है, तभी धार्मिक कहा 
जा सकता है। 

(२) जबकि हम यह अच्छी तरह जानते हैं कि जो प्रभु ईसा में 
पूर्ण विश्वास रखता है, उसके लिए कोई काम कठिन नहीं है, तब 
यह एक मिथ्या विश्वास है कि हम “संतों और महंतों” की सहायता 
के इच्छुक रहें। हों 

लूथर की इस प्रकार की शिक्षा से जहाँ सत्यानुरागी व्यक्ति 
उसके अनुयायी बनने लगे, वहाँ ढोंगी और धर्म के नाम पर जनता 
को ठगने वालों में खलबली मच गई। ऐसे ढोंगी महंतों के भक्त भी 
लूथर की निंदा करने लगे। एक सभा में जब-सैक्सनी के बुक क के 
सम्मुख लूथर ने अपने सिद्धांतों का उपदेश दिया, तो उसे ये बातें 
बड़ी प् जान पर्डी। उसने अपने पास बैठी एक संभ्रांत महिला से 
पूछा कि “यह शिक्षा कैसी है ?” महिला ने उत्तर दिया कि--“यदि में 
एक बार ऐसा व्याख्यानामृत पान कर सकूँ तो निश्चय ही संसार से 
शांतिपूर्वक विदा हो सकूँगी।” यह उत्तर सुनकर ड्यूक हतप्रभ हो 
गया। 

दैवयोग से वह महिला एक मास बाद ही बीमार हो गई और 
कुछ दिनों में उसकी दशा मरणासन्न हो गई। लूथर की शिक्षा के 
अनुसार उसने प्रभु ईसा से क्षमा प्रार्था की और शांतिपूर्वक 
परलोक के लिए प्रयाण किया। 





'क्षमा-पत्रों' की बिक्री का विरोध-- 

पर अभी तक लूथर के हृदय में पोप के प्रति कोई विरोध-भाव 
नहीं था। वे धार्मिक भ्रष्टता के लिए पादरियों को व्यक्तिगत रूप से 
ही दोषी मानते थे। उस समय अपनी मानसिक अवस्था का वर्णन 
करते हुए स्वयं लूथर ने एक स्थान पर लिखा है--मैं एक कट्टर 
'पोपानुयायी' था। यदि मेरे सम्मुख कोई पोप का अपमान करता तो 
कदाचित मैं उसके प्राणों का ग्राहक बन जाता।” द 

पर जब उन्होंने पोप की तरफ से जनता में 'क्षमा-पत्र” बिकते 
और उनके कारण लोगों में पाप की वृत्तियों को प्रोत्साहन मिलते 
देखा, तो उनकी श्रद्धा को बड़ा धक्का लगा। एक दिन रास्ते में 
उन्होंने देखा कि लोगों का एक समूह अपने पापों का वर्णन कर रहा 
है और साथ ही यह भी कह रहा है कि अब हमको पाप-कर्मों से 
डरने की कोई आवश्यकता नहीं, क्योंकि श्रीमान टेटजिल से हमको 
पोप का “इंडल्ैंस“ (क्षमा-पत्र) प्राप्त हो गया है। जब बुधर को 
यह सब रहस्य मालूम हुआ, तो उसने लोगों को समझाया कि “तुम 
घोर अंधकार में पडे हो। प्रभु ईसा ने स्पष्ट कहा है कि केवल हृदय 
से पश्चाताप करने से ही तुम्हारे पाप मिट सकते हैं, नहीं तो तुम 
नष्ट हो जाओगे। धन देकर पापों से बचने की बात घोर नास्तिकता 
का लक्षण है।” 

'इंडलर्जैंस' (क्षमा-पत्र) का इतिहास बडा विचित्र है। सोलहर्वी 
शताब्दी के आरंभ में जब दसवाँ पोप, रोम के गिर्जाधघर की गद्दी पर 
बैठा, तो उसने देखा कि गिर्जाघर की इमारत बहुत जर्जर हो गई है, 
उसका जीर्णोद्धार करना आवश्यक है। पर इस कार्य के लिये जितने 
धन की आवश्यकता थी उतना जल्दी मिल सकना संभव न था। 
इसलिये उन्होंने यह 'इंडलर्जैंस' बेचने का उपाय निकाला। धन के 
सहारे पापों का दूर होना जानकर इंद्रियपरायण व्यक्तियों को बड़ी 
प्रसन्नता हुई और जनता में पाप-वृत्तियाँ पहले से कहीं अधिक बढ़ने 
लगीं। 'क्षमा-पत्रों' की बिक्री के लिये अनेक देशों में कार्यलिय 
स्थापित हो गये है, जिनमें धूर्त लोग जनता को मुड़कर पोप को धन 
भेजने और स्वयं भी मजा उड़ाने लगे। 


धन द्वारा समस्त पापों से उद्धार-- 

जर्मनी में इस कार्य का मुखिया टेटजिल नामक व्यक्ति 
बनाया गया। यह एक धूर्त और पापी व्यक्ति था और दुष्कर्मों के 
कारण सम्राट्‌ ने उसको प्राणदंड की आज्ञा दे दी थी। पर फिर कुछ 
लोगों के कहने-सुनने से वह छोड़ दिया गया। इसी समय जर्मनी के 
आक॑बिशप के पास पोप का कक्षमा-पत्र" बेचने का आदेश आया। 
उसने टेटजिल को इसके लिए उपयुक्त समझा। एक दिन देखा कि 
वही श्रीमान्‌ टेटजिल एक सुंदर गाड़ी में बैठकर एक भव्य जलूस 
के साथ राजपथ में होकर जा रहे हैं। अनेक पादरी और साधुनियाँ 
मशालें लेकर उनके इर्द-गिर्द चल रहे हैं और सुंदर बाजा भी बज 
रहा है। इस प्रकार बडी शानशौकत के साथ टेटजिल गिर्जाघर में 
पहुँचे और वहाँ वेदी पर एक 'क्रास' गाड़कर भाषण करने लगे- 

भाइयों, ईश्वर-प्रदत्त वस्तुओं में यह 'क्षमा-पत्र' अमूल्य है। 
देखो ! यह जो रकक्‍्तवर्ण 'क्रास' तुम्हारे सम्मुख गड़ा है, इसकी 
उतनी ही शक्ति है जितनी कि मसीह के क्रास में थी। इसके गुण 
उससे कम नहीं है। मेरे निकट आओ। मैं तुमको 'पोप' की मुहर लगे 
पत्र दूँगा, जिसके द्वारा तुम्हारे है 803 के पाप ही नहीं वरन्‌ भविष्य 
के पाप भी तुमको नरक की अग्नि में दग्ध नहीं कर सकेंगे। तुम्हारे 
पापों का इन सब पत्रों से ही अंत हो जायेगा। संसार में कोई ऐसा 
पाप नहीं है, जिसे ये क्षमा-पत्र दूर न कर सकते हों। इनके गुणों का 
वर्णन कर सकना मानवीय से बाहर है। ये अपना प्रभाव 
जीवित का ष्यों पर ही नहीं, किंतु मरे हुए व्यक्तियों पर भी प्रदर्शित 
करते हैं। देखो ! तुम्हारे का की आत्माएँ नरक में पड़ी तड़प रही 
हैं। जरा उनके चिललाने की ओर ध्यान दो। हाय-हाय, वे कह रही हैं 
कि थोड़े दान द्वरा हमारी रक्षा क्‍यों नहीं करते हो ? हा ! मुझसे 
अब उनका कष्ट स्ट नहीं हो सकता। वह धन किस काम का 
24200 तो की रक्षा न कर सकें। लो, अब मुझसे नहीं रहा 
जाता है।“ 

यह कहकर टेटजिल ने कुछ सिक्के संदूकची में छोड़े और 

इसके उपरांत फिर कहना आरंभ किया--"अरे, मनुष्य के रूप में 

विवेकहीन पशुओं ! क्‍या तुमको सूझता नहीं कि ऐसे अमूल्य रत्न 
को पाकर उसे मिट्टी समझकर त्याग कर रहे हो। मूर्खों ! ईश्वर 
की इस कृपा का क्‍यों तिरस्कार कर रहे हो ? क्यों नहीं अपने 
पूर्वजों की आत्माओं को शांति देते हो ? क्या तुम सब रस धन को 
छाती पर रखकर ले जाओगे ? तुम लोगों को चाहिये कि बढ़िया 
वस्त्रों की जगह सामान्य वस्त्र भले ही धारण करो, पर इस समय 
धन का लोभ न करो। देखो, में थोड़े से धन का दान करने से ही 
तुम्हारे पूर्वजों को उबार सकता हूँ, अब इस क्षमा-पत्र को लेने में 
देर न करो।“ क्‍ 
मूर्ख जनता इन बातों को सुनकर गद्गद्‌ हो गई कि दयालु 
पोप ने हमारे उद्धार के लिए कैसी सुगम विधि बताई है ? बस वे 
धडाधड क्षमा-पत्र खरीदने लगे। पत्र देते हुए टेटजिल कहने 
लगा--"भाइयों ! पीटर और पाल ने तुम्हारे धर्म के लिए क्या नहीं 
किया ? जिन्होंने अपने प्राणों की भी परवाह न करके तुम्हारे पवित्र 
धर्म की रक्षा की। हाय ! आज उन्हीं के पुनीत शरीर कीचड़ और 
धूल में पड़कर तिरस्कृत हो रहे हैं। सेंटपीटर तथा सेंट पाल के 
गिर्जा भग्नावशेष हो गये हैं। उनका पुननिर्माण आवश्यक है। इसी 
कार्य के लिए धन एकत्रित किया जा रहा है।” धार्मिक ईसाइयों पर 
इस कथन का बड़ा प्रभाव पड़ा। अंत में “धन लाओ--धन 
लाओ--धन लाओ” की आवाज लगाकर टेटजिल ने अपना 
'उपदेश' समाप्त कर दिया। 
धर्म के नाम पर ढोंग की पराकाष्ठा-- 
अब लोग संदूक की तरफ झुके और उसमें धन डालकर 
क्षमा-पत्र' खरीदने लगे। खरीदते समय अपने पाप का भी वर्णन 
करना पड़ता था। भिन्न-भिन्न पापों के लिए भिन्न-भिन्न मूल्य नियत 
किया गया था। उदाहरणार्थ बहु-विवाह के लिए ३० रु०, चोरी के 
लिए ४५ रु०, किसी को मार डालने के लिए ८० रु० देने पड़ते थे। 
दान देने के पश्चात्‌ जो क्षमा-पत्र दिया जाता था, उसका भावार्थ 
इस प्रकार था-- 


| कार्तिक अधविासों के सशोधक-कटिन लूकर | धार्मिक अंधविश्वास के संथोघक--म्राटिन तुथर ] [ २१ 


"प्रभु ईसा मसीह ही तेरे ऊपर कपा करके तेरे पापों को 
अपनी परम-पवित्र शक्ति से क्षमा करते हैं और में धर्म-शक्ति के 
प्रभाव से, जो मुझको प्रदान की गई है, तुझको तेरे दुष्कर्मो से, जो 
अल हों, मुक्ति ; देता हूँ। तेरे पाप चाहे जैसे नीचातिनीच और 

दा क्यों न हों, उन सबसे मैं तुझे छुडाता हूँ। उन पाप-कर्मों 
द्वारा तुझमें जो लज्जा और निर्बलता आ गई है, उसको भी में 
करता कं इसके अतिरिक्त अंधकारमय नरक में जो कष्ट 
भोगने होंगे, उनको भी अभी के देता हूँ। संप्रति, मैं तुझे पुनः 


संस्कृत कर तेरे लिए सदा के नरक के पट बंद किए देता हूँ 


और स्वर्ग का द्वार खोले देता हूँ। यदि तेरा जीवन अभी बहुत समय 
के लिए शेष है, तो भी यह ५8 तेरे मृत्युकाल तक न बदलेगी। 
पिता, पुत्र तथा पवित्र आत्मा क॑ नाम पर--आमीन ! !“ 
भूखा इस प्रकार का ढोंग रचकर, टेटजिल ने न मालूम कितने 
[खां को ठगा ? पाठक मन में कहते होंगे कि लोग इन का बातों 
में कैसे फँस गये ? पर उस समय तो योरोप में भी विद्या, शिक्षा का 
प्रचार इतना कम आ था कि लोग | चमकीली पोशाकों और 
चिकनी-चुपडी पर जल्‍दी ही कर लेते थे। पर हम 
पूछते हैं कि इस बीसवीं शताब्दी में, जबकि विज्ञान का सूर्य चमक 
रहा है और जल-थल-नभ में सर्वत्र गे ष्य का प्रभुत्त स्थापित हो 
गया है, क्‍या धर्म के नाम पर ऐसे ठगी के कारनामे कम होते हैं ? 
वर्तमान समय में 'आगाखाँ" का नाम ६४ र है। वैसे तो वे 
घुडदौड़ का धंधा करते हैं, पर परंपरागत रूप से वे 'आगाखानी' या 
इसमाईली' धर्म के गुरु भी हैं। उनके लाखों शिष्य हैं, जिनमें सब 
मुसलमान ही नहीं वरन्‌ हजारों हिंदू भी हैं। ये लोग 'आगा खाँ" को 
भगवान्‌ का अवतार मानते हैं और उनका विश्वास है कि आगा खाँ 
की उपासना के फल से उनका स्वर्ग में जाना तो निश्चित ही है। 
हक स्वर्ग में पहुँचने पर उनको वहाँ रहने-सहने की अच्छी सुविधायें 
, रहने का घर उनकी 32428 8 ल हो, इसके लिए वे आगा खाँ 
से प्रार्थना करते हैं। इस पर आगा जैसा और जितना बड़ा मकान वे 
स्वर्ग में चाहते हों, उसकी कीमत लेकर स्वर्ग के व्यवस्थापक 
जिब्राईल नामक फरिश्ते को एक पत्र लिख देते हैं कि अमुक 





२२ | [ धार्मिक अधक्शवासों के संशोधक--माटिन लूथर । 
महाशय को इस प्रकार का मकान स्वर्ग में दिया जाय ! वह पत्र 
मरने के पश्चात्‌ उनकी लाश के साथ ही कब्र में गाड॒ दिया जाता है 
और उन लोगों को दृढ् विश्वास होता है कि स्वर्ग में पहुँचकर वे 
निश्चय ही वैसा मकान पा जायेंगे। जा 
पाठक इन बातों को हँसी-मजाक की चीज न समझें। बंबई में 
रहने वाले 'आगाखानी' जिनमें अधिकांश बोहरा जाति के हैं, इसी 
उद्देश्य से लाखों रुपया प्रति वर्ष आगा खाँ को देते रहते हैं। इसी 
आमदनी से उन्होंने योरोप के कई देशों, जैसे इंगलैंड, फ्रांस, इटली, 
स्विटजरलैंड आदि में, अपने निवास के लिए एक-एक महल बना 
रखा है और वहीं की एक-एक स्त्री को पत्नी बनाकर उसमें रखा 
हुआ है। उनके अनुयायियों को स्वर्ग में मकान मिलेगा या नहीं, यह 
तो अनिश्चित है, पर उनसे दक्षिणा लेकर आगाखाँ के लिए महल 
अवश्य बन गये ! 
पंडा-पुरोहितों की ठग-लीला-- का 
पर हम ईसाई और मुसलमानों को 2 ही ऐसी ठगी और 
हास्यास्पद प्रथाओं के लिए दोषी क्‍यों समझें ? क्या हमारे हिंदू 
समाज में लोगों के पितरों का नर्क अथवा प्रेतयोनि से उद्धार करने 
के लिए हमारे भाई इस विश्वास के साथ किसी पंडा-पुरोहित को 
मरते समय गौदान नहीं करते कि वह गाय यमलोक में उनको 
बैतरणी नदी से पार करने के लिए पहुँच जायेगी ? क्या हम अपने 
संबंधियों के मरने के बाद महाब्रांह्मण को खाना, कपड़ा, बर्तन, 
बिस्तर, चारपाई आदि समस्त जीवनोपयोगी वस्तुएँ इस विचार से 
दान नहीं करते कि यह तमाम सामग्री मृत व्यक्ति को परलोक में 
प्राप्त हो जायेगी और इसे पाकर से सुविधापूर्वक जीवन निर्वाह कर 
सकेंगे ? 
इस सबका मुख्य कारण यही है कि सीधे-साधे लोगों को 
बहकाकर अपना उल्लू सीधा करने वाले 'धर्मजीवी' व्यक्ति प्रत्येक 
मजहब और समाज में पाये जाते हैं। ऋषियों और अन्य महापुरुषों ने 
विविध मजहबों की स्थापना इस उद्देश्य से की कि उनकी आगामी 
पीढियाँ केवल भौतिकता (पेट भरने और संतानोत्पादन) में हीन 





फंसी रहें, वरन्‌ ईश्वर और आत्मा के प्रति भी अपना कर्तव्यपालन 
करें। पर बाद में धूर्तों ने उनके उपदेशों को तोड-मरोड कर लोगों 
को गुमराह करके रुपया वसूल करने का साधन निकाल लिया। 
इससे सर्वसाधारण का नेतिक पतन होने लगता है और वे भ्रष्टाचार 
को ही धर्म मानने लगते हैं। हमारे देश में 'वाम-मार्ग' का प्रचार और 
योरोप में पोप' के कारनामे इसके स्पष्ट उदाहरण हैं। 

जब यह धर्म-ग्लानि अथवा भ्रष्टाचार बहुत अधिक बढ जाता 
है और मानवता के लिए एक संकट रूप में सिद्ध होने लगता है, तो 
दैवी प्रेरणा से कोई महापुरुष उसका सुधार करने को अग्रसर होता 
है। स्वार्थी लोगों के विरोध के कारण उसे अवश्य ही काँटों पर 
चलना पड़ता है। अपने प्राण संकट में डालने पड़ते थे, पर अंत में 
सत्य के सम्मुख असत्य का--सदाचार की शक्ति के सामने दुराचार 
का पराभव होता ही है। हमारे देश में शंकराचार्य और योरोप में 
मार्टिन लूथर इसके ज्वलंत उदाहरण हैं, जिन्होंने प्राणांतक संकट 
सहन करके भी धर्म-सुधार का काम संपन्न किया। 

चाहे अपने जीवन काल में विरोध और संघर्ष के कारण लोग 
ऐसे महामानवों का पूरा मूल्यांकन न कर सकें, पर समय आता है 
जब वे उनके वास्तविक महत्त्व को अनुभव करते हैं और उनको 
एक आदर्श मनुष्य ही नहीं, दैवी विभूति के रूप में पूजने लगते हैं। 
फिर काल प्रभाव से उन महा-पुरुषों के सुधार कार्य में भी विकृति 
उत्पन्न होने लगती है। स्वार्थपरायण और चालाक व्यक्ति उनमें भी 
घुसकर अपना जाल फैलाने लगते हैं। तब फिर धर्म-मार्ग के 
संशोधन के लिए नवीन 'महान्‌ आत्माओं' की आवश्यकता उपस्थित 
हो जाती है। यही 'धर्म-स्थापना' का सनातन क्रम है, जिसकी 
व्याख्या भगवान्‌ कृष्ण ने भी 'गीता' में की है। 
'पोपानुयायिओं' से संघर्ष-- 

जब इन घटनाओं का समाचार लूथर ने सुना तो इस प्रकार 
'धर्म का उपहास' उसे असह्य जान पड़ने लगा। कितने ही लोग 
क्षमा-पत्रों' की आड़ में मनमाने कुकृत्य करने गये थे और ढोंगियों 
के सामने सज्जन लोगों का मान घटता जाता था। उसने क्षमा-पत्रों 





हु 
की निस्सारता का भंडाफोड़ करना आरंभ किया, जिससे टेटजिल 
की आमदनी घटने लगी। लूथर के प्रभावशाली भाषणों से वह 
भयभीत होने लगा। उसने अन्य 'महंतों' से मिलकर सलाह की और 
अपने भाषणों में घोषणा करने लगा कि--'जो व्यक्ति नास्तिक हैं, 
जो व्यक्ति प्रभु ईसा के प्रतिनिधि पोप की आज्ञा का उल्लंघन करेंगे, 
उनको जीवित ही जला दिया जायेगा।” उसने सचमुच ही कई 
स्थानों पर भाषण के अवसर पर अग्नि प्रज॒वलित कराई और 
सुधारवादियों को तरह-तरह से आतंकित करने लगा। 
पर लूथर तो सत्यानुयायी था, वह पोपानुयायियों की 
धींगा्धीगी को देखकर केसे चुप रहता ? वह टेटजिल के 
क्षमा-प्रदान' वाले कार्य के विरुद्ध जोरों से प्रचार करने लगा। 
उसका भाषण छपवा कर जनता में बॉटा गया, जिसका बहुत 
अधिक प्रभाव पड़ा। सन्‌ १५१७ में उसने अपनी एक प्रचार-सभा में 
६५ वाक्य लिखकर टॉग दिए, जिनका नाम 'थीसिस' पड़ गया। 
लूथर ने कहा कि इनके संबंध में जिस किसी को शंका हो, वह कल 
यहाँ आकर शंका-समाधान कर सकता है। पर कोई भी उसके लिए 
प्रस्तुत न हुआ। 
इन वाक्यों का जनता पर बहुत प्रभाव पड़ा और उनका प्रचार 
बढ़ने लगा। उनका योरोप की अन्य भाषाओं में भी अनुवाद किया 
गया और कुछ ही सप्ताह में वे रोम तक फैल गये। कुछ सच्चे 
पादरी भी उनके पक्ष में थे। उनमें से एक ने कहा--“इतने दिन बाद 
5 वह व्यक्ति मिल गया जैसा में चाहता था।“ जर्मनी के सम्राट 
ने उनको पढ़कर अपने एक अधिकारी को लिखा 
कि--“इस बात को ध्यान में रखो कि एक दिन हमको लूथर की 
आवश्यकता पडेगी।” उनका आशय यही था कि पोप जिस प्रकार 
मनमानी कार्यवाहियाँ करता है, वे अधिक समय तक नहीं चल 
सकती। जब उससे हमारा विरोध होगा ता लूथर जैसा निष्पक्ष 
विद्वान्‌ ही उसे निरुत्तर कर सकेगा। ५८ 
पर एक तरफ जहाँ लूथर की प्रशंसा हो रही थी, वहाँ दूसरी 
ओर उसके विरोधी उसे नष्ट करने का प्रयत्न कर रहे थे। 
विश्वविद्यालय के एक अध्यापक ने उससे कहा--मित्र, जाओ 

अपनी कुटी में छिपकर बैठो, ईश्वर इस समय तुम्हारे ऊपर दया 
करे।” लूथर अपने प्रचार कार्य में लगा रहा, पर कुछ समय बाद 
उसे अपने मित्र की चेतावनी सच होती जान पडी। उससे मौखिक 
सहानुभूति दिखाने वाले तो बहुत मिले, पर पोप के विरुद्ध कार्यरूप 
में सहयोग देने वाला एक भी न मिला। लूथर ने देखा कि पोष का 
विरोध करने वाला मैं अकेला ही हूँ और समस्त 'क्रिश्चियन चर्च' 
मेरे विरुद्ध है। इससे उसका उत्साह और साहस घटने लगा। वह 
सोचने लगा कि “अकेला चना कैसे भाड़ को फोड़ सकता है ?“ 
अब टेटजिल की चढ़ बनी और उसने घोषणा की कि वह 
लूथर के व्याख्यानों का खंडन करेगा। जब लूथर के साथ उसका 
शास्त्रार्थ हुआ, तो तीन सौ पादरियों का समुदाय उसके निरीक्षण 
को एकत्रित था, उनने लूथर के वाक्यों का पूरी तरह समर्थन किया, 
पर पोप के भय और अपने स्वार्थ के कारण कोई पादरी उसका पक्ष 
ग्रहण न क़र सका और टेटजिल को ही विजयी घोषित कर दिया 
गया। टेटजिल ने एक 'फॉँसी' गाड़कर उस 3. थर की पुस्तक 
को लटका दिया और फिर उसे जला दिया। उसने यह भी कहा 
कि--“वह नास्तिक भी इसी तरह जला दिया जाय तो ठीक रहेगा।” 
लूथर को मृत्यु -दंड की धमकी-- 
टेटजिल ने भी लूथर के मुकाबले में अपनी 'वाक्य-पुस्तक' 
छपवाई और उसे प्रचारार्थ लूथर के निवास स्थान 'विटनबर्ग' को 
भेजा। पर वहाँ लूथर के युवक शिष्यों ने उसके 'प्रचारक' को बहुत 
तंग किया और उस पुस्तक की वही' गति की जो टेटजिल द्वारा 
लूथर की पुस्तक की हुई थी। इसके पश्चात्‌ रोम नगरी के 'सेंसर' 
ने जिसका कार्य पुस्तकों का निरीक्षण करके यह सम्मति देना था 
कि वह केथलिक संप्रदाय वालों के पढ़ने योग्य है अथवा नहीं, स्वयं 
एक पुस्तक प्रकाशित कराई, जिसमें लूथर के सिद्धांतों का बड़े जोर 
से खंडन किया गया था। यह पुस्तक 'पोप' को ही समर्पित की गई 
थी। लुूथर ने उसका प्रतिवाद करते हुए ईसाई धर्म के एक महान 
आचार्य सेंट आगस्टाइन का यह वाक्य उद्धृत किया-- | 

"मैं केवल ईश्वरीय धर्म-पुस्तक (बाइबिल) पर विश्वास करता 
हूँ रे मेरी मान्यता है कि वही भूल और भ्रम से रहित है दूसरे 
गगों की शिक्षाओं पर, जो अपने मन की बात कहते हैं--मेरा 
विश्वास नहीं है।” 

लूथर ने 'सेंसर' का खंडन करते कि यह भी लिखा--“क्या 
तुम रक्त के प्यासे हो ? यदि ऐसा है, तो मुझे इसकी तनिक भी 
चिंता नहीं। क्‍या हानि है, धर्म के लिए मेरा जीवन नष्ट हो जाए। 
प्रभु ईसा मेरी सदा रक्षा करेंगे।” कोलोन के एक धर्म-अधिकारी ने 
जब इस प्रतिवाद को देखा, तो वह बड़ा क्रोधित हुआ और 
कहा--'चर्च के विरुद्ध इस षड़यंत्र की अब हद हो चुकी। ऐसे 
'नास्तिक' को अब घड़ी भर भी जीवित नहीं रहने देना चाहिए।“ 
एक बड़े बिशप (ईसाई महंत) ने भी उसका समर्थन करते हुए 
कहा--"मुझे तब तक चैन नहीं पड़ेगा, जब तक लूथर भस्मीभूत न 
कर दिया जायेगा।“ कि 

इसके कुछ समय पश्चात्‌ लूथर आगस्टाइन पादरियों के एक 
बड़े सम्मेलन में बुलाया गया; लूथर के मित्रों ने उसे वहाँ जाने से 
रोका, तो उसने उत्तर दिया--/मैं धर्म पर दृढ़ हूँ, अतः पे मृत्यु का 
भय नहीं।” सम्मेलन में पाँच विद्वानू सम्मिलित रूप हक की 
पुस्तक की आलोचना करने लगे। पर उसने ऐसी और 
गंभीरता से उनके तर्कों का उत्तर दिया कि समस्त सभा चकित रह 
गई। सभाध्यक्ष तो इतना प्रसन्न हुआ कि उसने एक गाडी मँगा कर 
और उसमें बैठाकर बुर को 'विटनबर्ग' भेजा। सम्मेलन में 
उपस्थित पैलिस्टाइन के काउंट ने विटनबर्ग के 'इलेक्टर” को 
लिखा--"शाल्त्रार्थ में लूथर ने जिस बुद्धिमत्ता का परिचय दिया है, 
उससे विश्वविद्यालय का गौरव बहुत बढ़ गया है।” 
लूथर पर मुकदमा-- रा 

अब लूथर ने “सल्यूशैन्स” नाम की पुस्तक लिखी, जिसमें 
अपनी (वाक्य-पुस्तक' की व्याख्या की गई। उन्होंने 'पोप” को एक 
पत्र भी लिखा, जिसमें इस विषय में “न्याय की प्रार्थना की गई। पर 
इसका परिणाम उलटा ही हुआ। लूथर पर 'कैथलिक चर्च” के विरोध 

का अभियोग लगाया गया और निर्णय के लिए उसी 'सेंसर' को जज 
बनाया गया, जिससे उनका विवाद चल रहा था। यह स्थिति देख 
कर लूथर के मित्र बडी चिंता में पड गये कि यदि हे रोम जाते 
हैं, तो उनका जीवित लौट सकना संभव नहीं और यदि वे जाने से 
इनकार करते हैं, तो पोप की आज्ञा उल्लंघन करने के अपराधी 
बनते हैं। इसलिए उन्होंने पोप की सेवा में एक प्रार्थना-पत्र भेजा। 
उसी समय जर्मनी के एक बड़े पादरी 'कैजीटन' ने पोप को “जर्मनी 
से नास्तिकता के उच्छेद” के संबंध में एक पत्र लिखा। पोप ने इस 
कार्य के लिए उन्हीं को 'संचालक' नियुक्त कर दिया। इस प्रकार 
लूथर का मुकदमा भी उन्हीं के हाथ में आ गया। 

अब लूथर को इस मुकदमे के लिए 'आग्सबर्ग' बुलाया गया। 
पर वहाँ के 'काउंट' (जागीरदार) ने सूचित किया कि यहाँ के कुछ 
लोगों ने शपथपूर्वक प्रतिज्ञा की है कि वे लूथर को देखते ही खत्म ' 
कर देंगे। फिर भी लूथर भयभीत नहीं हुए और नियत समय पर 
'आग्सबर्ग” पहुँच गये। जब 'कार्डिनल' (धर्माध्यक्ष) से उनकी हज 
तो उन्होंने साष्टांग प्रणाम करके कहा--मेरे ऊपर जो 
लगाया गया है, उसे सुनने को में प्रस्तुत हूँ।' 

कार्डिनल--“अच्छा हो कि तुम अपनी (वाक्य ि * को 
नष्ट कर दो और भविष्य में ऐसा कार्य न करने की करो। 
इतना करने पर तुम छोड़ दिये जाओगे।” 

जब लूथर ने 'पोप” के पत्र को दिखाने के लिए कहा, तो 
कार्डिनल ने उत्तर दिया--“बेटा, तुम्हारी यह इच्छा पूरी नहीं की जा 
सकती। तुमको अपनी भूल स्वीकार करनी होगी और आगे ऐसा न 
करने की प्रतिज्ञा करनी प॑डेगी। 

--“कूपा कर यह बतलाइये कि उसमें कहाँ-कहाँ (2. हैं। 

४3 समझ जाऊँगा तो अवश्य आपकी आज्ञा 
करूँगा ।” 

कार्डिनल--"हम तुमसे विवाद करना नहीं चाहते। या तो दंड 
स्वीकार कसे या पुस्तक को नष्ट करो !“ 

कार्डिनल ने लूथर से यह भी कहा कि “यदि तुम रोम जाना 
चाहो तो हम तुमको वहाँ सुरक्षित भेज सकते हैं।” पर लूथर विवाद 


न्‍ 
बढ़ाना उचित न समझ कर उस समय वहाँ से चला आया। तब 
उसके एक मित्र ने सलाह दी कि कार्डिनल से मिलने के बजाय 
पत्र-व्यवहार द्वारा बातचीत करो। लूथर ने ऐसा ही किया। पत्र द्वारा 
भी कार्डिनल ने वही आदेश दिया जो उसने मौखिक रूप से दिया 
था। जब लूथर ने उसका विरोध किया तो कार्डिनल ने बिगड़ कर 
कहा कि--“यदि तुम नहीं मानोगे तो में तुमको रोम भेज देता हूँ, 
और जातिच्युत तो मैं तुमको अभी किये देता हूँ।” अब लूथर ने 
अपने मित्रों की सलाह से आग्सबर्ग में ठहरना हानिकारक समझा 
और चुपचाप विटनबर्ग वापस चला आया। 

अपने आदेश की इस प्रकार अवमानना होते देख कर 
कार्डिनल के क्रोध का पारा बहुत चढ गया। उसने विटनबर्ग के 
'इलेक्टर' (शासक) को पत्र लिखा कि या ९ को रोम भेज 
दीजिये या उसे अपने राज्य से निर्वासित कर | 'इलेक्टर' ने 
उस पत्र की एक प्रति लूथर के पास भेज दी। इस पत्र का उसने 
जो उत्तर दिया वह इतना उच्च विचारों से परिपूर्ण था कि 'इलेक्टर' 
पूर्ण संतुष्ट हो गये और उन्होंने कार्डिनल की दोनों बातों को 
अस्वीकार कर दिया। 

इसी समय पोप के प्रतिनिधि टेटजिल पर, जो लूथर का 
प्रतिद्ंद्वी था, गबन का मुकदमा चलाया गया। उसमें साबित हुआ कि 
उसने 'क्षमा-पत्रों' को बेच कर जो रुपया प्राप्त किया है, उसका एक 
बडा भाग वह स्वयं दबा बैठा है। इस आई का भय उस पर ऐसा 
सवार हुआ कि वह बीमार पड़ गया और शीघ्र ही उसका देहांत हो 
गया। अतिम समय में लूथर ने उसके सब दोषों को भुला कर उसे 
एक अत्यंत करुणायुक्त पत्र भेजा। 
लूथर पर प्राण-संकट और उसकी रक्षा-- 

पर धर्म के नाम पर ढोंग करने वाले व्यक्ति प्रत्यक्ष पाप करने 
वालों की अपेक्षा भी अधिक भयंकर होते हैं। वे स्वाभाविक धर्म की 
बातों से वैसे ही घबड़ाते हैं जैसे सूर्य के प्रकाश से उल्लू। लूथर की 
सच्ची धर्म-व्याख्या से धर्म का दभ करने वाले पदवीधारी उसी 
प्रकार भड़कते रहे और तरह-तरह से उसे हानि पहुँचाने की चेष्टा 

करते रहे। एक दिन वे कहीं जा रहे थे, तो एक युवा पुरुष ने उन 
पर पिस्तौल तान कर कहा--”तुम अकेले कैसे घूम रहे हो ?” हे थर 
बोले--मनुष्य मेरा क्या कर सकता है, जब परमेश्वर रक्षक है।" 
एक अन्य 'पोपानुयायी' ने विटनबर्ग के शासक को इटली से पत्र 
भेजा कि “आप लूथर की रक्षा करने से हाथ खींच लीजिये, जिससे 
हमको दस हजार क्राउन (जर्मनी का रुपया) प्राप्त करने का अवसर 
मिल सके।” इस पत्र से यह भेद खुला कि पोप के अधिकारियों की 
तरफ से लूथर को मारने या पकड़ कर लाने के लिए दस हजार 
क्राउन के पुरस्कार की घोषणा की गई थी। 
. जब विटनबर्ग के शासक ने लूथर को इस प्रकार से 
संकटग्रस्त देखा और जर्मनी का नया शासक चार्ल्स भी उसके 
विरुद्ध आदेश प्रसारित करने लगा, तो 'इलेक्टर' ने गुप्त रीति से 
पाँच व्यक्ति भेज कर उनको गिरफ्तार करा लिया। लूथर के इस 
प्रकार गायब हो जाने से जनता में बड़ी सनसनी फैल गई। पर 
'इलेक्टर” ने उनको आप क तब तक अपने दुर्ग में बंद रखा 
जब तक उनके विरोधी लोगों का जोर-शोर ठंडा न पड गयो। 
जेलखाने में लूथर ने 'बाइबिल' का अनुवाद जर्मन भषा में किया, 
जिससे सर्वसाधारण उसे स्वयं पढ़ और समझ सकें। दो वर्ष बाद 
जेलखाने से बाहर आकर लूथर ने उसे छपाया और जनता में तेजी 
से उसका प्रचार होने लगा। यह देख कर पोप की तरफ से उन 
पुस्तकों को 'धर्मविरुद्ध/ कहकर जलवाया जाने लगा। इसी बीच 
इंगलैंड के राजा हेनरी आठवें ने भी लूथर के सिद्धांतों के खंडन में 
एक पुस्तक छपाई। जब लूधर ने उसका उत्तर दिया तो हेनरी बड़ा 
रुष्ट हुआ और उसने विटनबर्ग के शासक को लिखा कि वह लूथर 
को खूब सतावे। 
धर्म के नाम पर राक्षसी कृत्य-- 

लूथर पर तो इस आज्ञा का प्रभाव अधिक न पड़ा, पर 
धर्माधिकारी और सरकारी कर्मचारी उसके अनुयायियों को खूब 
कष्ट देने लगे। इस प्रकार अंत में धर्मोन्माद ने अपना नग्न रूप 
प्रकट किया। जहाँ धर्म का लक्षण पतितों को भी शुद्ध बना देना 








३०] | क्षार्मिक अधविश्वासों के संशोधक-मार्टिन लूथर 
कहा गया है, वहाँ रोम के पोप की तरफ से जर्मनी में ईसा की 
आज्ञाओं का स्वतंत्र रूप से पालन करने के अपराध में निर्दोष 
व्यक्तियों का वध किया गया। इस पर भी आश्चर्य यह था कि दोनों 
ही दल अपने को एक ही धर्म-ग्रंथ 'बाइबिल' का अनुयायी और प्रभु 
ईसा के उपासक बतलाते थे। इस प्रकार के सारहीन और 
मूर्खतापूर्ण धार्मिक झगड़ों से भारतवर्ष का धर्म-इतिहास भी भरा 
पड़ा है। बौद्ध, जैन, शैव, वैष्णव, शाक्त आदि के $:9/73 र्ण संघर्ष 
सैंकड़ों वर्ष तक चलते रहे हैं और उनमें अनगिनत व्यक्ति 
मारे गये हैं। 
हि के जीवन-वृतांत से हम सबसे बड़ी शिक्षा यही ग्रहण 

करते हैं कि जो लोग धर्म' को झगड़े और उत्पीड़न का साधन 
बनाते हैं, वे ही उसके सबसे बडे शत्रु हैं। चाहे वे त्रिपुंड लगाये हुए 
2838 की माला धारण किये हों, भैरोजी की भस्मी का टीका 

हुए हों या देवी जी का रक्तचंदन। पर जो संप्रदाय अपने 
अनुयायियों को यह उपदेश नहीं देता कि धर्म का सर्वप्रथम सिद्धांत 
बिना धर्म और मजहब का विचार किये दुखियों की सेवा और 
भूले-भटकों को प्रेमपूर्वक सही मार्ग दिखलाना है, वह 'धर्म” नाम का 
अधिकारी नहीं हो सकता। धर्म इसका भी नाम नहीं है कि जो 
व्यक्ति धार्मिक उपासना या क्रियाकांड के संबंध में हमसे भिन्नता 
रखता हो, उसे हम अपना शत्रु समझ लें और उसका नाश करने 
को तैयार हो जाँय। 

ऐसे ही मूर्खतापूर्ण या स्वार्थपरक कार्यों का यह परिणाम हुआ 
कि बहुसंख्यक व्यक्ति 'धर्म' शब्द के ही विरोधी बन बैठे और उसे 
"जनता के लिए अफीम” की उपमा देने लगे। उनके कथन का 
आशय यही था कि चालाक और सत्ताधारी व्यक्ति सर्वसाधारण पर 
बनावटी 'धर्म' का नशा चढ़ाकर उनके द्वारा हर तरह के अनर्थ करा 
सकते और अपना मतलब निकाल सकते हैं। योरोप में पोप और 
अपने देश में बौद्ध-शैवों के रक्‍तरंजित संघर्ष और वाममार्गी तथा 
कृष्णजी की नकल करने वाले गुसाँइयों के 223 का वर्णन पढने 
से विदित होता है कि यह मनुष्य रूपधारी “शैतान” 
भक्ति के उच्च आदर्शों को जानता और दूसरों को उनका उपदेश 


ज्ञान, वेदांत और 





करता हुआ भी कितना क्रूर और पतित हो सकता है। इससे कहीं 
अच्छा है कि हम धार्मिकता के दस-पाँच मुख्य और स्पष्ट नियमों 
को ही जानें और उनका सच्चाई के साथ पालन करें। भगवान्‌ 
किसी की विद्वता और शास्त्र-ज्ञान की परीक्षा लेकर उसे सद्गति 
का उत्तराधिकारी नहीं बनाते, वरन वे केवल उसके सत्कर्म और 
सच्चरित्रता को देखते हैं। 
ईसाई धर्म का सुधार- 

लूथर का समस्त जीवन (मृत्यु १५४६) इसी प्रकार धर्मध्वजियों 
और पाखंडियों से संघर्ष करने में व्यतीत हुआ। धर्माधिकारी और 
सत्ताधिकारियों ने उसे दबाने और सत्य-धर्म-सिद्धांतों से हटाकर 
अपना अनुयायी बनाने की बहुत चेष्टा की और अंतिम समय तक 
उसे तरह-तरह से कष्ट देने का प्रयत्न करते रहे, पर वह लक्ष्य पर 
सुदृढ़ बना रहा। अपने जीवनकाल में ही उसने उस प्रोटेस्टेंट' 
संप्रदाय की नींव डाल दी, जो शीघ्र ही योरोप के अनेक देशों में 
है इ धारों का अग्रगामी दल सिद्ध हुआ। आज समस्त इंग्लैंड 
और प्रोटेस्टेंट ही हैं और अमेरिका आदि अन्य देशों में भी 
उसके अनुयायियों की काफी संख्या है। 

लूथर के प्रयत्नों का सर्वोत्तम फल यह हुआ कि समय आने 
पर रोम के 'पोपों' ने भी वास्तविकता को स्वीकार किया और अपने 
दोषों को दूर करके मानव-सेवा को ही अपना ध्येय बना लिया। 
आज रोम में पोप की गद्दी पर जो व्यक्ति आसीन होते हैं, वे प्रायः 
संत-प्रकृति के होते हैं और रोमन कैथलिक मिशन की तरफ से 
संसार भर में सबसे अधिक अस्पताल, स्कूल तथा गरीबों की 
सहायता के अन्य कार्यक्रम संचालित किये जा रहे हैं। यह सब 
महापुरुष लूथर के उद्योग तथा आत्म-त्याग का परिणाम है। 

हमारे थे देश में भी सुधारकों क। कमी नहीं है और पिछले दो 
सौ वर्षों में राजा राममोहन राय, केशवचंद्र सेन, ईश्वरचंद्र 
विद्यासागर, स्वामी दयानंद, महादेव गोविंद रानाडे आदि ऐसे कितने 
ही समाज-सुधारक उत्पन्न हो चुके हैं, जिनका प्रभाव भारतवासियों 
पर वर्षों तक रहेगा। महात्मा गांधो राजनीतिक नेता होने के साथ ही 








बहुत बड़े समाज-सुधारक भी थे और प्राचीन सुधारकों के कार्यक्रमों 
को अधिकांश में उन्हीं ने कार्यरूप में परिणत कराया। पर वर्तमान 
समय में हमको अपने देश में इस प्रकार के किसी सच्चे और 
प्रभावशाली सुधारक का अभाव ही जान पड़ रहा है। छोटी-छोटी 
जातियों के भेद, दहेज-प्रथा की भयंकरता, विवाह तथा अन्य रस्मों 
में की जाने वाली फिजूलखर्ची, अपात्रों को दिये जाने वाले दान में 
धन की बरबादी आदि अनेक गंभीर समस्‍यायें हिंदू-जाति की जड़ 
पर कुठाराघात कर रही हैं, पर कोई ऐसा महामानव सामने नहीं 
आया जो जन-समुदाय को क्रियात्मक रूप से इनको-मिटाने की 
प्रेरणा दे सके। लूथर अपने देश में फैली सामाजिक कुरीतियों के 
विरुद्ध अकेला ही उठ खड़ा हुआ और उसने अपने स्वार्थ-त्याग 
तथा निर्भयता के द्वारा अंत में उनको जडमूल से उखाड़ दिया। 
उसके इन्हीं गुणों को देखकर एक भारतीय लेखक ने कहा है-- 

गा रिफार्मेशन (सुधार) का पिता था। उसने योरोप में एक 
नवीन धारा को जन्म दिया। उसकी उत्पन्न की हुई 
धार्मिक-क्रांति आग की तरह ईसाई-जगत्‌ में फैल गईं। इस क्रांति से 
करोड़ों पददलित व्यक्तियों का उद्धार हुआ। वे लोग जो अपने को 
सदा पापग्रस्त तथा दीन-हीन मानते थे, उन्हें भी अपना मोक्ष का 
मार्ग दिखाई देने लगा।” 

सच्चे सुधारक का यही लक्षण है। अगर हमारे देश में सुधार 
के अभिलाषी सच्चे हृदय से संगठित होकर सामाजिक और धार्मिक 
कुप्रथओं को मिटाने के लिए खडे हो जायें, तो हिंदू-जाति का 
उद्धार होने में देर न लगे। 

[) [) 


मूल्य- ३.०० रुपये ह 

